


خلیے - ساخت اور افعال Cell - Structure and Functions

باب

1



کر رہے ہیں۔ یہ کوشش ہمیں تمثیلی نباتی اور حیوانی خلیے کے متعلق اہم معلومات فراہم کرتی ہے یہاں ہم خلیے کے نمونہ شکل کے مطالعے کی کوشش کریں گے۔

تمثیلی خلیہ

تمثیلی حیوانی اور نباتی خلیوں میں دکھلائے گئے تمام عضویے ہر خلیے میں نہیں پائے جاتے۔ مثال کے طور پر سبز مایہ کو ہمیشہ ہر نباتی خلیے میں دکھلایا جاتا ہے۔ جبکہ تمام نباتی خلیوں میں سبز مایہ موجود نہیں ہوتا۔ سبز مایہ صرف پودوں کے سبز پتوں اور نازک تنوں کے خلیوں میں پایا جاتا ہے۔ اس ماڈل میں ان عضویچوں کو دکھلایا گیا ہے جو بیشتر خلیوں میں پائے جاتے ہیں۔

ایک تمثیلی خلیہ خلیات کے مطالعہ کے لیے راہ کا تعین کرتا ہے۔ جب ہم ایک بار ایسے نمونے کا مطالعہ کرتے ہیں تو ہم کسی بھی خلیے کا اس سے تقابل کر سکتے ہیں۔ دیئے گئے تمثیلی حیوانی اور نباتی خلیے کا مشاہدہ کیجئے۔ (شکل 1 اور 2)

- 1- ان دونوں خلیوں میں آپ کوئی عام خصوصیات کو دیکھتے ہیں؟
- 2- کون سے خلوی عضویچے صرف نباتی خلیے میں پائے جاتے ہیں؟
- 3- نباتی اور حیوانی خلیوں میں موجود خالیوں کا تقابل کیجئے اور فرق کو لکھیے۔

آئیے اب ہم نباتی اور حیوانی خلیوں کے مختلف حصوں کا مطالعہ کریں۔

پچھلی جماعت میں آپ نے خلیہ اور اس کی ساخت کا مطالعہ کیا ہے۔ آپ خلیے کی دریافت اسکی مختلف جسامتوں اور اشکال، یک خلوی اور کثیر خلوی عضویوں کے متعلق سیکھ چکے ہیں۔

آئیے پچھلی جماعت میں کئے گئے چند مشغلوں کو یاد کریں جن کا تعلق ان پہلوؤں سے ہے۔ مثال کے طور پر


- پیاز کے خلیے تقریباً مستطیلی ہوتے ہیں جبکہ رخسار (گال) کے خلیے بے ترتیب شکل کے ہوتے ہیں۔

اوپر دی گئی مثال کی طرح چند دوسری مثالوں کو شامل کیجئے۔

- 1- -----
- 2- -----
- 3- -----


بنیادی طور پر خلیوں کا مطالعہ Optical خوردبین کے ذریعہ کیا گیا۔ جب ہم خلیے کا مطالعہ مرکب خوردبین کے ذریعہ کرتے ہیں تو ہم حسب ذیل عضویچوں جیسے خلوی دیوار، خلیہ مایہ، مرکزہ، کلوروپلاسٹ اور توانیہ کو دیکھ سکتے ہیں۔ تاہم ان ہی خلیوں کو جب الیکٹران خوردبین کے ذریعہ دیکھا جائے تو ان عضویچوں کے مشاہدے کے علاوہ اور ساختیں دیکھائی دیتی ہیں۔

متعدد خلیوں کے مطالعہ کے لیے سائنسدان پودوں اور جانوروں کے مختلف حصوں کے خلیوں کا مشاہدہ کرتے ہوئے ان ساختوں کے اشکال اتارنے، انکی فوٹو گرافی اور ان کے استعمال کی کوشش




شکل - 2 تمثیلی نباتی خلیہ

چائے کا چمچ نمک شامل کر کے اچھی طرح ہلایئے



شکل - 3(a) Rheo پتے کی پوست میں خلیے




پلازمہ جھلی

سکڑا ہوا خلیہ مایہ

شکل - 3(b) خلیہ جھلی

- خوردبین کے ذریعہ اسکا مشاہدہ کیجئے۔ آپ کے مشاہدات کی نوٹ بک میں شکل کھینچئے۔
- دونوں مشغلوں کے ذریعے کئے گئے مشاہدوں یا شکل 3(a) اور شکل 3(b) کا تقابل کیجئے اور ان کے درمیان موجود فرق کو نوٹ بک میں لکھیے۔
- کیا آپ ان میں پائے جانے والے تفرقات کے بارے میں قیاس کر سکتے ہیں؟



شکل - 1 تمثیلی حیوانی خلیہ

خلوی جھلی یا پلازمہ جھلی

پچھلی جماعت میں آپ پڑھ چکے ہیں کہ خلوی جھلی حیوانی خلیے کے گرد پائی جانے والی جھلی ہے۔ نباتی خلیے میں خلوی جھلی کے اوپر ایک دوسری پرت موجود ہوتی ہے۔ جسے خلوی دیوار (Cell Wall) کہا جاتا ہے۔ دیئے گئے مشغلے کی مدد سے آپ خلوی جھلی کو دیکھ سکتے ہیں۔

مشغلہ - 1

خلوی جھلی کا مشاہدہ

رہیو (Rheo) کا ایک پتہ لے کر اسے ایک ہی جھٹکے میں پھاڑیئے اور روشنی میں اسکا مشاہدہ کیجئے۔ پتے کی پوست کا ایک چھوٹا ہلکے رنگ کا شفاف ٹکڑا لیجئے۔ اور اسے سلائیڈ پر رکھ کر پانی کا ایک قطرہ ڈال کر کورسپ (Coverslip) سے ڈھانک کر خوردبین کے ذریعہ مشاہدہ کیجئے۔

آپ نے کیا مشاہدہ کیا ہے اسکا خاکہ کھینچئے۔

اب جھلی پر 1 تا 2 قطرے ہلکائیہ نمک کے محلول کے ڈالیئے اور 5 تا 10 منٹ تک رکھ چھوڑیئے۔

(نمک کا محلول تیار کرنے کے لیے 50 ملی لیٹر پانی میں ایک

خلوی دیوار (Cell Wall)

یہ نباتی خلیے کی منفرد خصوصیت ہے جبکہ حیوانی خلیہ میں خلوی جھلی بیرونی پرت کا کام انجام دیتی ہے۔ نباتی خلیہ میں ایک زائد پرت (جو سیلولوز کی بنی ہوئی ہے) خلوی جھلی کے باہر موجود ہوتی ہے جسے خلوی دیوار کہا جاتا ہے۔ اسکو حیوانی خلیے اور نباتی خلیے کے درمیان ایک اہم فرق سمجھا جاتا ہے۔

خلوی دیوار سخت لیکن لچک دار و مسامدار پرت ہے جو خلیے کو ایک واضح شکل دیتی ہے اور تحفظ بھی فراہم کرتی ہے۔

ابتداء میں اسے غیر فعال سمجھا جاتا تھا لیکن اب یہ مانا جاتا ہے کہ یہ خلیہ کا ایک انتہائی اہم عضو ہے جو خلیہ کے نمو اور نشوونما کے دوران دوسرے خلیوں سے مسلسل اطلاعات کا تبادلہ کرتا ہے۔

خلوی دیوار خلوی رس کے بیرونی دباؤ کی مزاحمت کے لیے اندرونی دباؤ قائم کرتی ہے۔ اس لیے نباتی خلیہ بہ نسبت حیوانی خلیہ کے بیرونی ماحول میں ہونے والی بیشتر تبدیلیوں کے مقابل بہتر مدافعت کر سکتا ہے۔

مرکزہ (Nucleus):

تجربہ گاہی مشغلہ



مقصد : رخسار کے خلیوں میں مرکزہ کا مشاہدہ کرنا

ضروری اشیاء: آئسکریم کا چمچ یا خلالہ (Tooth Pick) کانچ کی سلائڈ، کورسپ، وائچ گلاس، سوئی، جاذبی کاغذ، ایک فیصدی مٹھیلین بلو (Methylene Blue)، Normal Saline، گلسیرین، خوردبین وغیرہ۔

طریقہ عمل :

- 1- اپنے منہ کو صاف دھو کر اپنے منہ کی اندرونی پرت کے چھوٹے ٹکڑے کو صاف خلالہ (tooth pick) یا آئسکریم کے چمچ سے چھیل کر نکالیں۔


جب ہم رھو (Rheo) پتے کے چھلکے پر نمک کا محلول ڈالتے ہیں تو رھو کے پتے کے خلیوں میں موجود پانی باہر نکل آتا ہے۔ جسکے نتیجے میں خلیہ مایہ کے ساتھ ساتھ خلوی جھلی سکڑ جاتی ہے۔ باہری باؤنڈری کا رنگین حصہ دراصل خلوی جھلی شکل (3b) کا ہے جو خلوی دیوار سے علیحدہ ہو چکی ہے۔

تاہم ہم خلوی جھلی کی ساخت کا مشاہدہ صرف الکٹران خود بین کے ذریعہ ہی کر سکتے ہیں۔ خلوی جھلی لچکدار ہوتی ہے اور یہ چربیوں، پروٹین کی بنی ہوئی ہے۔

خلوی جھلی دراصل خلیہ کی سب سے بیرونی پرت ہوتی ہے جو خلیہ مایہ کو بیرونی ماحول سے علیحدہ کرتی ہے۔ اسکو پلازما جھلی (Plasma Membrane) بھی کہتے ہیں۔ خلوی جھلی خلیے کی شکل اور جسامت کو ظاہر کرتی ہے۔ خلیہ مایہ کا احاطہ کرتی ہے اور بیرونی ماحول کے اثر سے سینے نظر رکھتی ہے۔ خلیے کا اندرونی ماحول بیرونی ماحول سے مختلف ہوتا ہے۔ خلیے کے اندر مختلف اشیاء ایک مخصوص تناسب میں پائے جاتے ہیں جو توازن کو برقرار رکھتے ہیں۔ خلوی جھلی اس توازن کو برقرار رکھنے میں اہم کردار ادا کرتی ہے۔

خلیے میں کسی بھی شے کا داخلہ اور اخراج کا عمل اسی جھلی کے ذریعہ انجام پاتا ہے۔ اس جھلی کی منفرد خصوصیت یہ ہے کہ یہ ہر شے کو اپنے اندر سے گزرنے نہیں دیتی۔

خلوی جھلی کے ذریعہ اشیاء کا تبادلہ بہت ہی انتخاباً ہوتا ہے۔ اسی لیے اسکو انتخابی سرایت پذیر جھلی کہا جاتا ہے۔ جھلی کی اس خصوصیت کی وجہ سے یہ خلیہ اور بیرونی ماحول کے درمیان اشیاء کے تبادلہ پر قابو رکھتی ہے۔ آپ خلوی جھلی کے افعال کے متعلق مزید معلومات سبق ”پلازما جھلی کے ذریعے اشیاء کی منتقلی“ میں حاصل کریں گے۔



1 8 3 1 میں
مرکزہ (nucleus)
کا نام دیا تھا۔ بروان
اس وقت اس کے
افعال سے ناواقف


شکل - 4 رخسار کے خلیوں میں مرکزہ

تھا۔ یہ خلیے کا بہت ہی اہم عضویہ (organelles) ہے۔ اسکو خلیے کا کنٹرول روم بھی کہا جاتا ہے۔ خلیے کے تمام عضویہوں میں یہ سب سے بڑا ہوتا ہے۔ اور منفرد مقام رکھتا ہے۔

شیلڈن (Schleiden) جو خلیہ کے نظریہ کا موجد تھا اس کا خیال تھا کہ مرکزہ کے ذریعہ نئے خلیے بنتے ہیں۔ اس نے اس کو سائٹو بلاسٹ (Cytoblast) کا نام دیا۔ چند استثنائی صورتوں کے سوا تمام حقیقی نوات خلیوں (Eukaryotic cells) میں مرکزہ پایا جاتا ہے۔ پستانوں کے خون کے سرخ جیسے اور پودوں کے رس ریشہ چھلنی دار نالیاں Phloem Sieve tube ایسی مثالیں ہیں جن میں مرکزہ غیر موجود ہوتا ہے۔

گوکہ ابتداء میں یہ خلیے مرکزہ رکھتے ہیں لیکن بعد میں اس کو خلیہ سے خارج کرتے ہوئے تلف کر دیتے ہیں۔ ان خلیوں میں ابتداء میں مرکزہ (Nucleus) موجود ہوتا ہے لیکن بعد میں خلیے کے باہر نکالتے ہوئے تلف کر دیا جاتا ہے۔

مرکزہ خلیے کے تمام افعال پر قابو رکھتا ہے اور عضویہ کی خصوصیات کا تعین کرتا ہے۔ یہ جینیاتی اطلاعات کا حامل ہوتا ہے اس لے علاوہ مرکزہ خلوی تقسیم کے عمل میں بھی اہم کردار انجام دیتا ہے۔



شکل - 5 مرکزہ Nucleus

وہ جھلی جو مرکزہ کو گھرے رہتی ہے اور اسے خلیہ مایہ کے اجزاء سے علیحدہ کرتی ہے نواتی جھلی (nuclear membrane) کہلاتی

2- چھیلے ہوئے ٹکڑے کو وائچ گلاس میں رکھیے جس میں تھوڑی مقدار میں Normal saline لیا گیا ہو۔ (اس بات کا خیال رکھئے کہ جمع کردہ خلیے سیلان سے مل کر اوجھل نہ ہو جائیں۔)

3- اس کے بعد چھیلے ہوئے ٹکڑوں کو سلائڈ پگتیں کیجئے۔

4- Methylene blue (میتھیلین بلو) کا ایک قطرہ سلائڈ پر ڈال کر چند منٹوں تک انتظار کیجئے۔

5- اس کے اوپر ایک قطرہ گلیسرین کا ڈالئے

6- اب اس پر کورسپ (cover slip) رکھیے۔

کورسپ کو سوئی کے چپے سے ہلکے سے مارتے ہوئے خلیوں کو اچھی طرح پھیلا دیجئے۔

7- کپڑے یا جاذبی کاغذ کے ذریعہ زائد Stain کو خشک کر دیجئے۔

احتیاطیں (Precaution)

1- اپنے رخسار کو اتنے زور سے مت چھیلئے کہ ذہنی مخاطہ

(buccal mucose) زخمی ہو جائے۔

2- چھیلے گئے مادے کو سلائڈ پر اچھی طرح پھیلا دیجئے۔

3- زائد Stain کو نکال دیا جائے۔

4- کورسپ کے نیچے ہوا کے بلبل نہ ہوں

عارضی طور پر تیار کئے گئے سلائڈ کا کم اور زیادہ قوت کے خوردبین کے ذریعہ مشاہدہ کیجئے۔ اپنے مشاہدے میں آنے والی اشیاء کا خاکہ اپنی نوٹ بک میں کھینچئے۔

1- آپ نے جن خلیوں کا مشاہدہ کیا انکی شکل کیسی ہے؟

2- کیا ان خلیوں کی ساخت پیاز کے چھلکوں کے خلیوں کی ساخت سے مشابہ ہے؟

3- کیا خلیے کے مرکز کے قریب کرومی یا بیضوی شکل کے گہرے رنگ والے دھبہ جیسی کوئی ساخت موجود ہے؟

آپ خلیہ میں گہرے رنگ والے دھبے کے بارے میں اس سے پہلے ہی مطالعہ کر چکے ہیں یہ مرکزہ ہے۔ اسکو رابرٹ براون نے


کانام دیا گیا۔ جس کے معنی ہیں ’’حیاتی مائع‘‘ (Life fluid) لیکن جب یہ واضح ہو گیا کہ یہ سیال ایک ابتدائی واسطہ ہے جس میں بے شمار ذرات اور جھلیاں تیرتی رہتی ہیں اور حقیقت میں خلیے کے افعال ان عضوپچوں کے ذریعہ انجام پاتے ہیں۔ تب حقیقت واضح ہوئی کہ زندگی ان عضوپچوں میں پائی جاتی ہے۔ نیوکلیائی جھلی کے اندر اور باہر پائے جانے والے مادے میں فرق کو مرکزہ کی دریافت کے بعد معلوم کیا گیا۔ اس طرح نخر مایہ، خلیہ مایہ اور نوات مایہ میں تقسیم پایا۔ مرکزی جھلی اور پلازمہ جھلی کے درمیان موجود مادہ خلیہ مایہ کہلاتا ہے۔ مرکزے کے اندر موجود سیال نوات مایہ کہلاتا ہے۔

خلوی عضوتے (Cell organelles)

آئیے اب ہم چند اہم خلوی عضوپچوں کے بارے میں پڑھیں 1۔ توانیہ 2۔ پلاسٹڈ 3۔ رائبوزوس 4۔ دروں مایہ جال 5۔ گالگی آلہ 6۔ لائیسوزوس (تحلیلی اجسام) 7۔ خالیے۔ کے بارے میں پڑھیں گے۔ ان کی اہمیت اس لیے ہے کہ یہ خلیے کے اندر بعض اہم افعال انجام دیتے ہیں۔

دروں مایہ جال (Endoplasmic reticulum):

جب خلیے کو الیکٹران خوردبین کے ذریعہ دیکھا گیا تو مکمل خلیہ مایہ میں جھلیوں کا جال نظر آیا۔ یہ جال خلیہ مایہ کے اندر راستے بناتا ہے۔ تاکہ خلیہ کے ایک حصے سے دوسرے حصے تک مادوں کو گنتیں کیا جاسکے۔



شکل - 6 Endoplasmic reticulum دروں مایہ جال

ہے۔ یہ خلوی جھلی کے مشابہہ ہوتی ہے۔ تقریباً خلیہ کا تمام جینیاتی مادہ مرکزہ میں پایا جاتا ہے۔

منتظم مرکزے کی موجودگی یا غیر موجودگی کی بنیاد پر خلیے کی دو اقسام پائی جاتی ہیں۔

1۔ پیش نوات خلیے (Prokaryotic Cells) (منتظم مرکزے کے بغیر)

2۔ حقیقی نوات خلیے (Eukaryotic Cells) (منتظم مرکزے کے ساتھ)

ابتدائی نوات خلیے Prokaryotic Cells

بالا ذکر کردہ خصوصیات حقیقی نوات خلیوں کے متعلق تھیں۔ جس میں جھلی میں ملفوف مرکزہ پایا جاتا ہے۔ ایسے خلیے جن میں نیوکلیر جھلی نیوکلیر مادوں کو گھیرے ہوئے نہیں رہتی۔ وہ پیش نوات خلیے (Prokaryotic) خلیے کہلاتے ہیں۔ اس سے پہلے ہم بتلا چکے ہیں کہ بیکٹیریم پیش نوات خلیہ ہے۔ سیانوبیکٹریا (Cyanobacteria)، نیلگوں سبزالگی کا تعلق بھی اسی زمرہ سے ہے۔

خلیہ مایہ (Cytoplasm):

جب ہم پیاز کے چھلکے کی عارضی طور پر بنائی گئی سلائڈ کو دیکھتے ہیں تو ہم ہر خلیے کے ایک بڑے حصے کو خلوی جھلی سے گھرا دیکھ سکتے ہیں۔ یہ حصہ بہت کم Stain جذب کرتا ہے یہ خلیہ مایہ (Cytoplasm) کہلاتا ہے۔ خلیہ مایہ ایک سیال ہوتا ہے جو پلازمہ جھلی کے اندر موجود ہوتا ہے اس کے اندر بہت سے مخصوص خلوی عضوتے موجود ہوتے ہیں۔ ہر عضوپچ خلیے کا مخصوص فعل انجام دیتا ہے۔


خلوی عضوتے جھلی سے گھرے ہوتے ہیں۔ پیش نوات خلیوں میں مرکزی جھلی سے گھرا حقیقی مرکزے کے علاوہ جھلی سے گھرے دیگر خلوی عضوتے کچھ بھی نہیں پائے جاتے۔

نخر مایہ بمقابلہ خلیہ مایہ

Protoplasm vs Cytoplasm

ایک مدت تک یہ خیال کیا جاتا تھا کہ زندگی کا لب لباب خلیہ کے اندر سیال میں موجود ہوتا ہے۔ اسلئے اسکو نخر مایہ (Protoplasm)

مشاہدہ الیکٹران خوردبین سے ہی کیا گیا۔



شکل - 7 گالگی اجسام

یہ عضو بچہ بھی متعدد پرتوں سے بنا ہوتا ہے۔ یہ جھلیاں تھیلیوں جیسی ساختوں کی تخلیق کرتی ہیں۔ جنکے اطراف متعدد مایعات سے بھرے نالیوں کی بہتات ہوتی ہے۔ ریبوزوم (ribosome) میں تیار شدہ پروٹین اور دوسری اشیاء ان ہی نالیوں کے ذریعہ گالگی اجسام تک پہنچتی ہیں۔ یہاں پر ان اشیاء میں معمولی تبدیلی عمل میں آتی ہے۔ دوسرے معنوں میں گالگی اجسام کا کام خلیے کے دیگر حصوں کو منتقلی سے قبل متعدد اشیاء کو یکجا (Package) کرنا ہوتا ہے۔ یہاں سے یہ اشیاء خلوی جھلی یا پھر دوسرے عضو تک جیسے لائسوزوم (Lysosome) کو بھیجی جاتی ہیں۔ ان اشیاء کا خلوی جھلی کو پہنچنے کے بعد خلیے کے ذریعے افزا کیا جاتا ہے۔ یا بعض اوقات جھلی کی درنگی یا بازپیدائش (Regeneration) میں استعمال کیا جاتا ہے۔

گالگی اجسام کی تعداد مختلف خلیوں میں مختلف ہوتی ہے۔ ان کی تعداد ان خلیوں میں بہت زیادہ ہوتی ہے جو ہارمونز اور خامروں (enzymes) کا افزا کرتے ہیں۔

تحلیلی جسم (Lysosome):

سائنسدانوں کے لئے ایک عرصہ تک یہ حقیقت الجھن کا باعث رہی تھی کہ خلیوں میں پائے جانے والے بعض خامرے جن میں یہ صلاحیت ہے کہ وہ خلیے کے بعض ساختوں کو تباہ کر دیں لیکن خلیہ کو یہ

جھلیوں کے اس جال کو دروں مایہ جال (endoplasmic reticulum) کہا جاتا ہے۔ دروں مایہ جال جھلی سے گھرے نالیوں اور شیٹس کا پھیلا ہوا جال ہے۔ یہ ساخت کے اعتبار سے پلازمہ جھلی کے مشابہ ہوتی ہے۔ دروں مایہ جال کی سطح پر چند دانہ دار ساختیں پائی جاتی ہیں۔ جنہیں ریبوزومس (Ribosomes) کہا جاتا ہے۔ ایسے حصوں کو کھر در دروں مایہ جال (R.E.R) کہا جاتا ہے۔ اور وہ حصے جن میں رائیو زومس نہیں پائے جاتے انہیں ہموار دروں مایہ جال (SER) کہا جاتا ہے۔ کھر در دروں مایہ جال وہ مقام ہے جہاں پر پروٹین کو تیار کیا جاتا ہے۔ ہموار دروں مایہ جال (Lipids) کے سالمات کی تیاری میں مدد دیتا ہے۔ جو خلیے کے افعال کی انجام دہی کے لئے نہایت اہمیت کے حامل ہوتے ہیں۔ تیار شدہ پروٹین اور شیٹم (Lipid) خلیے کی ضرورت کے مطابق خلیے کے مختلف حصوں کو ER کے ذریعہ بھیجے جاتے ہیں۔ ان میں سے کچھ پروٹین اور lipids خلوی جھلی کی تعمیر میں مدد دیتے ہیں۔


اس طرح دروں مایہ جال (ER) ایک راستے کی طرح کام کرتا ہے جس کے ذریعہ مختلف اشیاء (خاص کر پروٹین) خلیہ مایہ کے مختلف حصوں یا پھر خلیہ مایہ اور مرکزہ کے درمیان گتتیں کئے جاتے ہیں۔ اس کے علاوہ یہ خلیہ مائی فریم ورک (Cytoplasm Frame) کی طرح فعل انجام دیتے ہوئے خلیے کے بعض حیاتی کیمیائی (Biochemical) سرگرمیوں کی انجام دہی کے لئے ایک سطح فراہم کرتا ہے۔ فکریوں کے جگر کے خلیوں میں غیر دانہ دار دروں مایہ جال زہر اور ادویات کے زہریلے اثرات کو ختم کرنے میں اہم رول انجام دیتا ہے۔

گالگی اجسام یا گالگی آلات

اگرچہ کہ کیملو گالگی (Camillo Golgi) نے سال 1898 میں Compound Microscope کو استعمال کرتے ہوئے اس عضو تکے (organelle) کا مشاہدہ کیا۔ لیکن اس کی عمدہ ساخت کا

شکل (a) 8 پیاز کے خلیوں میں مائیٹوکا نڈریا

اس مشغلہ کو آپ دیگر دستیاب اشیاء جیسے Cassia tora کے پتے یا گال (رخسار) کے خلیوں کو لے کر بھی انجام دے سکتے ہیں۔ آپ نے خلیہ مایہ میں منتشر سبز رنگ کے بیضوی یا استوائی دانوں کا مشاہدہ کیا ہوگا۔ یہ مائیٹوکا نڈریا (توانیہ) ہیں۔



شکل - (b) 8 مائیٹوکا نڈریا (توانیہ)

مایٹوکا نڈریا انتہائی چھوٹے کروئی یا استوائی عضو پتے ہیں۔ عام طور پر مائیٹوکا نڈریا 2 تا 8 مائیکرون لمبے اور 0.5 مائیکرون چوڑے ہوتے ہیں۔ یہ مرکزہ سے تقریباً 150 گنا چھوٹے ہوتے ہیں۔ ہر ایک خلیہ میں ان کی تعداد 100 تا 150 ہوتی ہے۔ جب مرکب خوردبین سے انہیں دیکھا جاتا ہے تو یہ بیضوی یا استوائی نقطوں کی شکل میں دکھائی دیتے ہیں۔ الکٹرانک خوردبین کی مدد سے ان کی منفرد اندرونی ساخت کو تفصیل سے دیکھا جاسکتا ہے۔

الکٹران خوردبین سے دیکھنے پر یہ معلوم ہوتا ہے کہ مائیٹوکا نڈریا دو پرتی دیوار سے بنا ہوا ہے۔ دیوار کی اندرونی جھلی درونہ میں آگے نکلتے ہوئے شکنوں میں تبدیل ہو جاتی ہے جسے کرسٹی (cristae) کہا جاتا ہے۔ کرسٹی کے درمیان پائے جانے والی خالی جگہ (خلاء) ایک مادے سے بھری ہوتی ہے جسے قالب (Matrix) کہا جاتا ہے۔ مائیٹوکا نڈریا خلوی تنفس کا ذمہ دار ہوتا ہے۔ یہ وہ عمل ہے جس میں خلیہ افعال کی انجام دہی کے لئے توانائی کو حاصل کرتا ہے۔ اسی وجہ سے مائیٹوکا نڈریا کو خلیہ کا توانائی گھر (Power House) بھی کہا جاتا ہے۔


نقصان نہیں پہنچاتے۔ اس الجھن کو اس وقت حل کیا گیا جب خلیہ مایہ میں ننھے ذرات کی شکل میں تخلیلی اجسام کو دریافت کیا گیا۔ یہ معلوم کیا گیا کہ تخلیلی اجسام میں اتلافی خامرے موجود ہوتے ہیں۔ اس طرح عام طور پر یہ خامرے خلیے کے تمام حصوں سے رابطہ میں نہیں آتے۔ وہ مادے جنہیں تباہ کرنے کی ضرورت ہوتی ہے تخلیلی اجسام کو گنتیں کر دئے جاتے ہیں اور پھر تخلیلی اجسام انہیں ہضم کر لیتے ہیں۔ بعض اوقات تخلیلی اجسام پھٹ جاتے ہیں جس سے خامروں کا افراز ہوتا ہے جو خلیے کو ہضم کر لیتا ہے۔ اسی وجہ سے تخلیلی اجسام کو خلیے کا خودکشی کیسہ (Suicide bags) کہا جاتا ہے۔

توانیہ / مائیٹوکا نڈریا (Mitochondria):

مشغلہ - 2

مایٹوکا نڈریا کا مشاہدہ

- 1- آئیے پیاز کے چھلکے کا مشاہدہ کریں۔
- 1- وائچ گلاس میں B - Janus Green کا تازہ محلول تیار کریں۔
- 2- 200 ملی گرام B - Janus Green کو 100 ملی لیٹر پانی میں ملائیں۔
- 3- اب ایک Watch Glass لے کر اس میں تھوڑا محلول ڈالئے اور محلول میں آدھے گھنٹے کے لئے پیاز کے چھلکے کو رکھ چھوڑئے۔
- 4- پیاز کے چھلکے کے ایک ٹکڑے کو سلائڈ پر رکھیے اور اسے پانی سے مکمل طور پر دھویئے۔
- 5- اب اسے کورسلیپ (Cover slip) سے ڈھانک کر خوردبین کے بلند تکبیری عدسے کی مدد سے دیکھئے۔




شکل 8(a) پیاز کے چھلکے کے خلیوں میں توانیہ خاکہ سے اس کا مقابلہ کیجئے۔

Mitochondria

ریبوزمز Ribosomes

پلاسٹڈ صرف نباتی خلیوں میں پائے جاتے ہیں۔ پلاسٹڈ کی تین اہم قسمیں ہوتی ہیں۔ (1) کروموپلاسٹ (رنگین) (2) لیوکوپلاسٹ (بے رنگ) اور (3) کلوروپلاسٹ (سبز رنگ) کلوروپلاسٹ مختلف شکلوں جیسے سیڑھی نما یا تارہ نما یا مرغولہ دار یا جالی دار ہوتے ہیں۔



شکل (c) 9 سبز مایہ کی ساخت

الچی میں یہ سیڑھی نما، تارہ نما، لچھے دار یا جالی کی شکل میں پائے جاتے ہیں۔ اعلیٰ پودوں میں کلوروپلاسٹ کا قطر 4 تا 10 مائیکران ہوتا ہے۔ کلوروپلاسٹ کا ابتدائی کام سورج کی توانائی کو حاصل کر کے کیمیائی توانائی میں تبدیل کرنا ہے۔ اس طرح یہ شعاعی ترکیب کی عمل آوری میں مدد دیتا ہے۔

خالے (Vacuole):

مشغلہ - 5

- 1- کسی ایک ریلے پودے (جیسے Torch Cactus) کا تنہ یا پتہ لیجئے۔
- 2- کیا کٹس کے تنے کا ایک پٹا تراشہ (Cross Section) لے کر اسے واچ گلاس میں رکھیے جس میں پانی لیا گیا ہو۔
- 3- اسے ہلکا سا فرانمین (Safranin) کے محلول سے رنگ دیجئے۔
- 4- اس تراشے کا کم قوتی اور طاقتور خوردبین کے ذریعہ مشاہدہ کیجئے۔

خلیہ کے خلیہ مایہ میں ننھے دانہ دار ساختیں پائی جاتی ہیں جنہیں ریبوزمز کہا جاتا ہے۔ ریبوزمز کو کھر درا دروں مایہ جالی پر بھی دیکھا جاسکتا ہے۔ یہ RNA اور پروٹینس سے بنے ہوتے ہیں۔ یہ دو قسم کے ہوتے ہیں۔ 70s اور 80s آزادانہ ریبوزمز خلیہ مایہ میں پھیلے ہوئے ہوتے ہیں۔ جڑے ہوئے ریبوزمز کھر درا دروں مایہ جالی کی سطح سے لگے ہوئے ہوتے ہیں۔ ریبوزمز پروٹین کی ترکیب کے مقامات ہوتے ہیں۔


پلاسٹڈس (Plastids)

مشغلہ - 3

ریہو (Rheo) کے پتے میں کلوروپلاسٹ کا مشاہدہ۔

- 1- کلوروپلاسٹ ایک قسم کے سبز رنگ کے پلاسٹڈس ہوتے ہیں۔ ریہو کے پتے کے پوست کو سلائیڈ پر رکھ کر پانی کا ایک قطرہ ڈالیں اور کورسلپ سے ڈھانکنے۔

2- طاقتور خوردبین کے ذریعے اس کا مشاہدہ کیجئے۔ آپ کے مشاہدات کی شکل اُتاریئے۔ آپ چھوٹے سبز دانے دیکھیں گے جنہیں (کلوروپلاسٹ) کہا جاتا ہے۔ ان میں سبز شے پائی جاتی ہے۔ جسے کلوروفل کہا جاتا ہے۔




شکل - 9(a)

مشغلہ - 4

الچی میں کلوروپلاسٹ کا مشاہدہ:

کسی کٹے یا تالاب میں الچی کو جمع کر کے ان کے پتے ریشوں کو علیحدہ کیجئے۔ ان میں سے چند ریشوں کو لے کر سلائیڈ پر رکھیے اور خوردبین کے ذریعہ مشاہدہ کیجئے۔ دیئے گئے خاکہ کی مدد سے کلوروپلاسٹ کی شکل کھینچئے۔ جس کا آپ نے خوردبین کے ذریعہ مشاہدہ کیا ہے۔



شکل (b) 9 کلوروپلاسٹ

آپ نے کیا مشاہدہ کیا؟

خلیے میں نظر آنے والی بڑی خالی جگہیں خالیے (Vacuoles) ہیں۔ یہ سیال سے بھری کیسہ جیسی ساختیں ہیں۔ یہ خالیے حیوانی خلیوں میں چھوٹے ہوتے ہیں۔ جبکہ نباتی خلیوں میں ان کی جسامت بڑی ہوتی ہے۔ پختہ نباتی خلیوں میں یہ خلیہ کی مکمل خالی جگہ کو گھیر لیتے ہیں۔

کیا آپ جانتے ہیں؟

خلیے کے اندر بعض عضوے بچے بڑی تعداد میں موجود ہوتے ہیں۔ مثال کے طور پر شعاعی ترکیب میں حصہ لینے والے خلیوں میں 50 تا 200 کلوروپلاسٹ پائے جاتے ہیں۔

کیا خلیے چپٹے ہوتے ہیں؟

عام طور پر جب ہم خوردبین کے ذریعہ خلیے کا مشاہدہ کرتے ہیں تو یہ چپٹے اور دو ابعادی نظر آتے ہیں۔ اور ایسا محسوس ہوتا ہے کہ تمام عضوے بچے ایک خط پر جمع ہیں لیکن حقیقت میں تمام خلیے سہ ابعادی ہوتے ہیں اور لمبائی، چوڑائی اور موٹائی رکھتے ہیں لمبائی اور چوڑائی کو ہم بہ آسانی دیکھ سکتے ہیں لیکن خوردبین میں ہم موٹائی کو نہیں دیکھ سکتے اس لیے ہم خیال کرتے ہیں کہ خلیے چپٹے ہوتے ہیں۔ تاہم چند آسان طریقے ہیں جن سے ہم خلیوں کی دبازت (Thickness) کا مشاہدہ کر سکتے ہیں۔ اس کے لیے آسان طریقہ یہ ہے کہ سلائیڈ پر نباتی خلیے کا مشاہدہ کے وقت نقطہ ماسکہ (Focus) کو ہلکا سا بدل دیں اور خلیہ کی دیوار کا مشاہدہ کریں۔



شکل - 10 خلیہ

اس طریقے سے آپ خلیے کی موٹائی دیکھ سکیں گے۔ یہ سہ ابعادی (three dimensional) خیال واضح طور پر نظر آئے گا اگر روشنی کی حدت میں کمی کریں۔ ہر خلیہ اپنی جھلی اور عضویوں کی مخصوص ترتیب و تنظیم کی وجہ سے اپنی ساخت اور فعلی صلاحیت کو حاصل کرتا ہے۔

خلیے کہاں سے آتے ہیں؟

اب تک کئے گئے مشاہدوں سے یہ بات واضح ہو گئی ہے کہ تمام زندہ اجسام خلیوں سے بنے ہوتے ہیں اور ہر خلیے میں مرکزہ موجود ہوتا ہے۔ 1838-1839 کے دوران دو سائنسدانوں نے اسکو نظریہ کے طور پر پیش کیا۔ یہ دو سائنسدان میاٹھیس جیکب شیلڈن (Matthias Jacob Schleiden) (1804 تا 1881) اور تھیوڈر شوان (Theodor Schwann) (1810 تا 1882) تھے۔ شیلڈن ماہر نباتات تھا جبکہ شوان ماہر حیوانیات تھا۔ ریکارڈ کے طور پر یہ بیان کرنا ضروری ہے کہ اس وقت تک چند ایک سائنسدان یہ شناخت کر چکے تھے کہ تمام جاندار عضویوں میں خلیے پائے جاتے ہیں اور وہ اس حقیقت کو اپنے اپنے انداز میں اظہار کر رہے تھے۔ تاہم شیلڈن اور شوان نے پہلی مرتبہ تمام عالم حیوانات اور نباتات کے لیے اس حقیقت کے صحیح ہونے کا دعویٰ کیا بالفاظ دیگر انہوں نے پہلی مرتبہ اپنے مشاہدات کے ذریعہ جرأت مندانہ اقدام لیتے ہوئے ایک عمومی نظریہ قائم کیا جو تمام عضویوں کے لئے قابل اطلاق ہے اس طرح خلیے کی تھیوری پیش کرنے کا سہرا ان دونوں کو جاتا ہے۔ یہ بات یاد رکھنے کے قابل ہے کہ رابرٹ ہک کے خلیے کے پہلے مشاہدے اور خلیے کی تھیوری کے درمیان تقریباً 200 سال کا وقفہ ہے۔ شیلڈن اور شوان نے خلوی نظریہ کو پیش کیا۔ تاہم یہ نظریہ یہ واضح نہیں کر سکا کہ نئے خلیے کس طرح تشکیل پاتے ہیں۔

روڈلف وان وروچو (Rudolf Von Vucchow) (1855) نے پہلی مرتبہ سمجھایا کہ خلیے تقسیم ہوتے ہیں۔ اور پہلے سے موجود خلیوں کی تقسیم سے نئے خلیے تشکیل پاتے ہیں۔ اس نے شیلڈن اور شوان

- 1- تمام زندہ عضوے خلیوں سے بنے ہوتے ہیں۔
2- تمام نئے خلیے پہلے سے موجود خلیوں سے تشکیل پاتے ہیں۔
- کے مفروضہ میں ترمیم کرتے ہوئے خلیے کی تھیوری کو حتمی شکل دی۔
فی زمانہ خلوی نظریہ کی بنیاد ان بنیادی اصولوں پر قائم ہے۔

کلیدی الفاظ



پلازمہ جھلی ، انتخابی سرایت پذیر جھلی ، ابتدائی نوات خلیہ ، حقیقی نوات خلیہ ، کروموپلاسٹ ،
لیوکوپلاسٹ ، عرفی (کرسٹی) ، قالب ، Vesicles

ہم نے کیا سیکھا؟




- خلیہ زندگی کی بنیادی اور تنظیمی اکائی ہے۔
- خلیے پلازمہ جھلی سے گھرے رہتے ہیں جو چربیوں اور پروٹین پر مشتمل رہتی ہے۔
- پلازمہ جھلی انتخابی سرایت پذیر جھلی ہے۔
- نباتی خلیوں میں خلوی دیوار سیلولوز پر مشتمل ہوتی ہے۔ جو خلوی جھلی کے باہر موجود ہوتی ہے۔
- ابتدائی نوات (Prokaryotes) میں مرکزی جھلی غائب رہتی ہے
- دروں مایہ جال دو قسم کے افعال انجام دیتا ہے (1) دروں خلوی منتقلی کے لئے راستہ فراہم کرنا (2) مختلف اشیاء کی ترکیب کے لئے ایک سطح فراہم کرنا۔
- لائی سوزوس جھلی سے ڈھکے ہوئے کیسے ہیں جو بنیادی خامروں سے بھرے رہتے ہیں۔
- مایٹوکانڈریا کو ’خلیے کا توانائی گھر‘ کہا جاتا ہے۔
- خلیہ میں دو قسم کے پلاسٹڈس پائے جاتے ہیں۔ کروموپلاسٹڈس اور لیوکوپلاسٹڈس
- خالیے ٹھوس یا مائع کو ذخیرہ کرنے والی تھلیاں ہیں۔
- تمام خلیے پہلے سے موجود خلیوں سے تشکیل پاتے ہیں۔

اپنی معلومات کو فروغ دیجئے



- 1- فرق بتائیے۔ (AS1)
- (a) حیوانی خلیہ اور نباتی خلیہ
- (b) پیش نوات خلیہ اور حقیقی نوات خلیہ

- 2- اگر خلیہ سے مرکزہ کو نکال دیں تو کیا ہوگا؟ آپ کے جواب کی تائید میں کوئی دوا سبب بتائیے؟ (AS1)
- 3- لائی سوزوس (تحلیلی اجسام) کو ”خلیہ کا کیسہ خودکشی“ کہا جاتا ہے؟ کیوں؟ (AS1)
- 4- نباتی خلیوں میں بڑی جسامت کے خالیوں کیوں موجود ہوتے ہیں؟ (AS1)
- 5- ”خلیہ زندگی کی بنیادی اکائی ہے“ اس جملہ کو سمجھائیے؟ (AS1)
- 6- خلوی نظریے کو کب اور کس نے پیش کیا؟ اس کے نمایاں خصوصیات کیا ہیں؟ (AS1)
- 7- پلازمہ جھلی کے پھٹنے یا ٹوٹ جانے پر کیا ہوگا؟ (AS2)
- 8- اگر خلیہ میں گالٹی اجسام نہ ہوں تو خلیہ کی زندگی پر کیا اثر پڑے گا؟ (AS2)
- 9- تجربے خانے میں جب آپ رخسار کے خلیوں میں مرکزے کا مشاہدہ کر رہے ہیں تو آپ کوئی احتیاطیں برتیں گے؟
- 10- اس سبق کو دھیان سے پڑھیے اور خلوی عضویچوں کے مختلف افعال کے بارے میں معلومات جمع کر کے ایک جدول بنائیے جس میں سلسلہ نمبر، خلوی عضویچے اور افعال کے کالم بنائے گئے ہوں۔ جدول کے نیچے آپ کی مخصوص معلومات کو درج کرنا نہ بھولیں۔ (AS4)
- 11- مقامی دستیاب اشیاء سے حیوانی خلیہ یا نباتی خلیہ کا ماڈل تیار کیجئے؟ (AS5)
- 12- کسی بھی پتے کے پھلکے (Peel) کی عارضی سلائڈ تیار کر کے دہن (Stomata) کا مشاہدہ کیجئے۔ ان کی شکل کھینچئے اور ان پر مختصر نوٹ لکھئے؟ (AS5)
- 13- تمثیلی حیوانی خلیے کی شکل اتار پیئے اور اس کے حصوں کو نامزد کیجئے۔ (AS5)
- 14- حسب ذیل خلیہ کے کارٹون پر نظر ڈالیں۔ خلوی عضویچوں کے افعال کو معلوم کیجئے اور لکھئے۔ (AS5)



- 15- زندہ اجسام میں خلیہ کی تنظیم کو آپس طرح سراہیں گے؟ (AS6)
- 16- اگر خلیے کی تنظیم کو طبعی یا کیمیائی اثر سے تباہ کیا جائے تو کیا ہوگا؟ (AS6)
- 17- بڑے جسم کے عضویچے میں ننھے سے خلیے کے افعال کی آپ سراہنا کس طرح کرو گے؟ (AS6)